

శ్రీ గాయత్రీ కవచం



సర్వం శ్రీసాయి సేవా ట్రస్ట్

Regd. 192/2019



ॐ भूर्भुवः स्वः तत्सवितुर्वरेण्यं भर्गो देवस्य
धीमहि धियो यो नः प्रचोदयात् ।

🌸. శ్రీ గాయత్రీ కవచం 🌸

ఓం శ్రీగణేశాయ నమః !!

యాజ్ఞవల్క్య ఉవాచ:-

1) స్వామిన్ సర్వజగన్నాథ సంశయోఽస్తి మహాన్మమ !

చతుఃషష్ఠికలానం చ పాతకానాం చ తద్వద !!

2) ముచ్యతే కేన పుణ్యేన బ్రహ్మరూపం కథం భవేత్ .!

దేహం చ దేవతారూపం మంత్రరూపం విశేషతః !!

3) క్రమతః శ్రోతుమిచ్ఛామి కవచం విధిపూర్వకం !

బ్రహ్మోవాచ ! గాయత్ర్యాః కవచస్యాస్య బ్రహ్మ విష్ణుః శివో ఋషిః !!

4) ఋగ్యజుః సామాధర్వాణి ఛందాంసి పరికీర్తితాః !

పరబ్రహ్మస్వరూపా సా గాయత్రీ దేవతా స్మృతా !!

5) రక్షాహీనం తు యత్స్థానం కవచేన వినా కృతం !

సర్వం సర్వత్ర సంరక్షేత్సర్వాంగం భువనేశ్వరీ !!

6) బీజం భర్గశ్చ యుక్తిశ్చ ధియః కీలకమేవ చ !

పురుషార్థవినియోగో యో నశ్చ పరికీర్తితః !!

7) ఋషిం మూర్ధ్ని న్యసేత్సూర్వం ముఖే ఛంద ఉదీరితం !

దేవతాం హృది విన్యస్య గుహ్యే బీజం నియోజ యేత్ !!

8) శక్తిం విన్యస్య పదయోర్నాభౌ తు కీలకం న్యసేత్ !

ద్వాత్రింశత్తు మహావిద్యాః సాంఖ్యాయనస గోత్రజాః !!

9) ద్వాదశ లక్ష సంయుక్తా వినియోగాః పృథక్పృథక్ !

ఏవం న్యాసవిధిం కృత్వా కరాంగం విధిపూర్వకం !!

10) వ్యాహృతి త్రయముచ్చార్య హ్యనులోమ విలోమతః !

చతురక్షరసంయుక్తం కరాంగన్యాసమాచరేత్ !!

11) ఆవాహనాది భేదం చ దశ ముద్రాః ప్రదర్శయేత్ !

సా పాతు వరదా దేవీ అంగప్రత్యంగసంగమే !!

12) ధ్యానం ముద్రాం నమస్కారం గురుమంత్రం తథైవ చ !

సంయోగమాత్మసిద్ధిం చ షడ్విధం కిం విచారయేత్ !!

అస్య శ్రీగాయత్రీ కవచస్య బ్రహ్మవిష్ణురుద్రా ఋషయః,

ఋగ్యజుఃసామాధర్వాణి ఛందాంసి,

పరబ్రహ్మస్వరూపిణీ గాయత్రీ దేవతా,

భూర్భుజం, భువః శక్తిః, స్వాహా కీలకం,

శ్రీగాయత్రీప్రీత్యర్థే జపే వినియోగః !!

ఓం భూర్భువః స్వః తత్సవితురితి హృదయాయ నమః !

ఓం భూర్భువః స్వః వరేణ్యమితి శిరసే స్వాహా ! ఓం భూర్భువః స్వః భర్గో
దేవస్యేతి శిఖాయై వషట్ ! ఓం భూర్భువః స్వః ధీమహీతి కవచాయ
హుం ! ఓం భూర్భువః స్వః ధియో యో నః ఇతి నేత్రత్రయాయ వౌషట్ !
ఓం భూర్భువః స్వః ప్రచోదయాదితి అస్త్రాయ ఫట్ !!

13) వర్ణాస్త్రాం కుండికాహస్తాం శుద్ధనిర్మలజ్యోతిషీమ్మ !
సర్వతత్త్వమయీం వందే గాయత్రీం వేదమాతరం !!

. అథ ధ్యానం:-

14) ముక్తా విద్రుమహేమనీలధవలచ్ఛాయైర్ముఖైస్త్రీక్షణై- ర్యుక్తామిందు
నిబద్ధరత్నముకుటాం తత్త్వార్థ వర్ణాత్మికాం !
గాయత్రీం వరదాభయాంకుశ కశాం శూలం కపాలం గుణం శంఖం
చక్రమథారవిందయుగలం హస్తైర్వహంతీం భజే !!

15) ఓం గాయత్రీ పూర్వతః పాతు సావిత్రి పాతు దక్షిణే !
బ్రహ్మవిద్యా చ మే పశ్చాదుత్తరే మాం సరస్వతీ !!

16) పావకీ మే దిశం రక్షేత్పావకోఙ్ఘ్రలశాలినీ !
యాతుధానీం దిశం రక్షేద్ధ్యాతు ధానగణార్దినీ !!

17) పావమానీం దిశం రక్షేత్పవమాన విలాసినీ !
దిశం రౌద్రీమవతు మే రుద్రాణీ రుద్రరూపిణీ !!

18) ఊర్ధ్వం బ్రహ్మణీ మే రక్షేదధస్తాద్వైష్ణవీ తథా !

ఏవం దశ దిశో రక్షేత్ సర్వతో భువనేశ్వరీ !!

19) బ్రహ్మస్త్ర స్మరణాదేవ వాచాం సిద్ధిః ప్రజాయతే !

బ్రహ్మదండశ్చ మే పాతు సర్వశస్త్రాస్త్ర భక్షక్రః !!

20) బ్రహ్మశీర్షస్తథా పాతు శత్రూణాం వధకారకః !

సప్త వ్యాహృతయః పాంతు సర్వదా బిందుసంయుతాః !!

21) వేదమాతా చ మాం పాతు సరహస్యా సదైవతా !

దేవీసూక్తం సదా పాతు సహస్రాక్షర దేవతా !!

22) చతుఃషష్టికలా విద్యా దివ్యాద్యా పాతు దేవతా !

బీజశక్తిశ్చ మే పాతు పాతు విక్రమ దేవతా !!

23) తత్ప్రదం పాతు మే పాదౌ జంఘే మే సవితుఃపదం !

వరేణ్యం కటిదేశం తు నాభిం భర్గస్తదైవ చ !!

24) దేవస్య మే తు హృదయం ధీమహీతి గలం తథా !

ధియో మే పాతు జిహ్వయాం యఃపదం పాతు లోచనే !!

25) లలాటే నః పదం పాతు మూర్ధానం మే ప్రచోదయాత్ !

తద్వర్ణః పాతు మూర్ధానం సకారః పాతు భాలకం !!

26) చక్షుషీ మే వికారస్తు శ్రోత్రం రక్షేతు కారకః !

నాసాపుటేర్యకారో మే రేకారస్తు కపోలయోః !!

27) ణికారస్తు ధరోష్ఠీ చ యకారస్తూర్ధ్వ ఓష్ఠకే !

ఆత్యమధ్యే భకారస్తు గోకారస్తు కపోలయోః !!

28) దేకారః కంఠదేశే చ వకారః స్కంధదేశయోః !

స్యకారో దక్షిణం హస్తం ధీకారో వామహస్తకం !!

29) మకారో హృదయం రక్షేద్ధికారో జఠరం తథా !

ధికారో నాభిదేశం తు యోకారస్తు కటిద్వయం !!

30) గుహ్యం రక్షతు యోకార ఊరూ మే నః పదాక్షరం !

ప్రకారో జానునీ రక్షేచ్ఛోకారో జంఘదేశయోః !!

31) దకారో గుల్భదేశం తు యాత్కారః పాదయుగ్మకం !

జాతవేదేతి గాయత్రీ త్ర్యంబకేతి దశాక్షరా !!

32) సర్వతః సర్వదా పాతు ఆపోజ్యోతీతి షోడశీ !

ఇదం తు కవచం దివ్యం బాధాశతవినాశకం !!

33) చతుఃషష్ఠి కలావిద్యాసకలైశ్వర్యసిద్ధిదం !

జపారంభే చ హృదయం జపాంతే కవచం పఠేత్ !!

34) స్త్రీగోబ్రాహ్మణ మిత్రాదిద్రోహద్యఖిలపాతకైః !

ముచ్యతే సర్వపాపేభ్యః పరం బ్రహ్మధిగచ్ఛతి !!

35) పుష్పాంజలిం చ గాయత్ర్యా మూలేనైవ పఠేత్సకృత్ !

శతసాహస్రవర్షాణాం పూజాయాః ఫలమాప్నుయాత్ !!

36) భూర్జపత్రే లిఖిత్యైతత్ స్వకంఠే ధారయేద్వది !

శిఖాయాం దక్షిణే బాహౌ కంఠే వా ధారయేద్దుధః !!

37) త్రైలోక్యం క్షోభయేత్సర్వం త్రైలోక్యం దహతి క్షణాత్ !

పుత్రవాన్ ధనవాన్ శ్రీమాన్నానావిద్యానిధిర్భవేత్ !!

38) బ్రహ్మస్త్రాదీని సర్వాణి తదంగ స్పర్శనాత్తతః !

భవంతి తస్య తుచ్ఛని కిమన్యత్యథయామి తే !!

39) అభిమంత్రిత గాయత్రీకవచం మానసం పఠేత్ !

తజ్జలం పిబతో నిత్యం పురశ్చర్యాఫలం భవేత్ !!

40)లఘుసామాన్యకం మంత్రం, మహామంత్రం తదైవ చ !

యో వేత్తి ధారణాం యుంజన్, జీవన్ముక్తః స ఉచ్యతే !!

41)సప్తావ్యాహృతివిప్రేంద్ర సప్తావస్థాః ప్రకీర్తితాః !

సప్తజీవకతా నిత్యం వ్యాహృతీ అగ్నిరూపిణీ !!

42) ప్రణవే నిత్యయుక్తస్య వ్యాహృతీషు చ సప్తసు !

సర్వేషామేవ పాపానాం సంకరే సముపస్థితే !!

43) శతం సహస్రమభ్యర్చ్య గాయత్రీ పావనం మహత్ !

దశశతమష్టోత్తరశతం గాయత్రీ పావనం మహత్ !!

44) భక్తియుక్తో భవేద్విప్రుః సంధ్యాకర్మ సమాచరేత్ !

కాలే కాలే ప్రకర్తవ్యం సిద్ధిర్భవతి నాన్యథా !!

45) ప్రణవం పూర్వముద్భృత్య భూర్భువస్వస్తథైవ చ !

తుర్యం సహైవ గయత్రీజప ఏవముదాహృతం !!

46) తురీయ పాదముత్సుజ్య గాయత్రీం చ జపేద్ద్విజః !

స మూఢో నరకం యాతి కాలసూత్రమథోగతిః !!

47) మంత్రాదౌ జననం ప్రోక్తం మంత్రాంతే మృతసూత్రకం !

ఉభయోర్దోషనిర్ముక్తం గాయత్రీ సఫలా భవేత్ !!

48) మంత్రాదౌ పాశబీజం చ మంత్రాంతే కుశబీజకం !

మంత్రమధ్యే తు యా మాయా గాయత్రీ సఫలా భవేత్ !!

49) వాచికస్త్యహ మేవ స్యాదుపాంశు శతముచ్యతే !

సహస్రం మానసం ప్రోక్తం త్రివిధం జపలక్షణం !!

50) అక్షమాలాం చ ముద్రాం చ గురోరపి న దర్శయేత్ !

జపం చాక్షస్వరూభేణానామికామధ్యపర్వణి !!

51) అనామా మధ్యయా హీనా కనిష్ఠాదిక్రమేణ తు !

తర్జనీమూలపర్యంతం గాయత్రీ జపలక్షణం !!

52) పర్వభిస్తు జపేదేవమన్యత్ర నియమః స్మృతః !

గాయత్రీ వేదమూలత్వాద్వేదః పర్వసు గీయతే !!

53) దశభిర్జన్మ జనితం శతేనైవ పురా కృతం !

త్రియుగం తు సహస్రాణి గాయత్రీ హంతి కిల్బిషం !!

54) ప్రాతఃకాలేయు కర్తవ్యం సిద్ధిం విప్రో య ఇచ్ఛతి !

నాదాలయే సమాధిశ్చ సంధ్యాయాం సముపాసతే !!

55) అంగుల్యగ్రేణ యజ్జప్తం యజ్జప్తం మేరులంఘనే !

అసంఖ్యయా చ యజ్జప్తం తజ్జప్తం నిష్ఫలం భవేత్ !!

56) వినా వస్త్రం ప్రకుర్వీత గాయత్రీ నిష్ఫలా భవేత్ !

వస్త్రపుచ్ఛం న జానాతి వృథా తస్య పరిశ్రమః !!

57) గాయత్రీం తు పరిత్యజ్య అన్యమంత్రముపాసతే !

సిద్ధాన్నం చ పరిత్యజ్య భిక్షామటతి దుర్మతిః !!

58 ఋషిశ్చందో దేవతాఖ్యా బీజం శక్తిశ్చ కీలకం !

నియోగం న చ జానాతి గాయత్రీ నిష్ఫలా భవేత్ !!

59) వర్ణముద్రాధ్యానపదమావాహనవిసర్జనం !

దీపం చక్రం న జానాతి గాయత్రీ నిష్ఫలా భవేత్ !!

60) శక్తిర్క్వాస స్తథా స్థానం మంత్రసంబోధనం పరం !

త్రివిధం యో న జానాతి గాయత్రీ తస్య నిష్ఫలా !!

61) పంచోపచార కాంఛైవ హోమద్రవ్యం తథైవ చ !

పంచాంగం చ వినా నిత్యం గాయత్రీ నిష్ఫలా భవేత్ !!

62) మంత్రసిద్ధిర్భవే జ్ఞాతు విశ్వామిత్రేణ భాషిం !

వ్యాసో వాచస్పతిర్జీవస్తుతా దేవీ తపఃస్మృతౌ!!

63) సహస్రజప్తా సా దేవీ హ్యుప పాతకనాశినీ !

లక్షజాప్యే తథా తచ్చ మహా పాతక నాశినీ !

కోటిజాప్యేన రాజేంద్ర యదిచ్చతి తదాప్పుయాత్ !!

64) న దేయం పరశిష్యేభ్యో హ్యభక్తేభ్యో విశేషతః !

శిష్యేభ్యో భక్తియుక్తేభ్యో హ్యన్యథా మృత్యు మాప్పుయాత్ !!

ఇతి శ్రీమద్వసిష్ట సంహితోక్తం శ్రీ గాయత్రీ కవచం సంపూర్ణం.